

మన చౌరాస్తా

The Complete News way



మన చౌరాస్తా



Telugu News Channel

సంపుటి : 01 | సంచిక : 112 | మంగళవారం | 17.09.2024



గణపయ్యా.. వెళ్లిరావయ్యా..

జనగామ జిల్లా వ్యాప్తంగా గణేశ్ నిమజ్జనాలు, శోభాయాత్రలు సోమవారం కనుల పండువగా సాగాయి. గణపయ్యా.. వెళ్లిరావయ్యా.. అంటూ బొజ్జగణపయ్యను సాగనంపారు. భక్తులు ఉత్సాహంగా కోలాటాలు, సాంస్కృతిక నృత్యాలు, డిజె పాటలతో గణనాథుడికి వీడ్కోలు పలికారు. తొమ్మిది రోజులు చిన్నాపెద్దా కలిసి చేసిన ఉత్సవాల స్పృతులను నెమరువేసుకుంటూ భావోద్వేగానికి గురయ్యారు.

-మన చౌరాస్తా, జనగామ

2 లో..







LOCAL NEWS



నేటి నుంచి స్వచ్ఛతా హి సేవ

జనగామ, మన చౌరాస్తా : జనగామ మున్సిపాలిటీలో స్వచ్ఛతా హి సేవ 2024 కార్యక్రమాన్ని ఈ నెల 17 నుంచి వచ్చే నెల 2వ తేదీ వరకు నిర్వహించనున్నట్లు మున్సిపల్ కమిషనర్ వెంకటేశ్వర్లు తెలిపారు. పట్టణంలో చేపట్టే కార్యక్రమాల పై మున్సిపల్ కార్యాలయంలో సోమవారం సంబంధిత సిబ్బందికి అవగాహన కార్యక్రమాన్ని ఏర్పాటు చేశారు. స్వచ్ఛతా హి సేవ 2024 పై చేపట్టబోయే ముఖ్య కార్యక్రమాల వివరాలు ఇలా ఉన్నాయి.. స్వచ్ఛతా ప్లెడ్జ్, డోర్

టు డోర్ అవగాహన కార్యక్రమం, వార్డు సభ, మానవహారం, సెల్ఫీ పాయింట్, విద్యార్థులకు స్వచ్ఛ భారత్ పై పోటీలు, స్వచ్ఛతా రన్, శుభ్రం చేయాల్సి చెత్త వేసే ప్రదేశాలను గుర్తించడం వంటి కార్యక్రమాలు నిర్వహించనున్నారు. ఈ అవగాహన కార్యక్రమంలో ఆసి స్టేంట్ ఇంజనీర్ మహిపాల్, సానిటరీ ఇన్స్పెక్టర్ గోపయ్య, మేనేజర్ జి.రాములు, వార్డు అధికారులు, సానిటరీ జవాబు, మెప్పా సిబ్బంది, ఆర్పీలు, తదితరులు పాల్గొన్నారు.



చిన్నారులకు సన్మానం

జనగామ, మన చౌరాస్తా : కురుమవాడ శ్రీఅభయాంజనేయ స్వామి (గణేష్ పరపతి సంఘం) ఆధ్వర్యంలో నిర్వహిస్తున్న గణేష్ నవరాత్రోత్సవాల్లో భాగంగా మట్టి గణపతిని పూజిస్తూ, గత తొమ్మిది రోజులుగా అన్నదానం నిర్వహించారు. సంఘం నేతృత్వంలో రెండు రోజులుగా మైత్రేయి కళాక్షేత్రం మాస్టర్ సుఖేశ్ నేతృత్వంలో కూచిపూడి నృత్యం, సాంస్కృతిక కార్యక్రమాలు నిర్వహించారు. ఈ కార్యక్రమానికి ముఖ్య అతిథిగా మున్సిపల్ వైస్ చైర్మన్ మేకల రాం ప్రసాద్ హాజరు కాగా, సంఘం అధ్యక్షుడు కాసుగంటి ముత్తయ్య, ఉపాధ్యక్షులు సుధాగాని కుమార్ గౌడ్, కార్యదర్శి ఉల్లెంగుల రాజేష్, కోశాధికారి కాసుగంటి శివ, సంఘం సభ్యులు సహకారంతో ఈ కార్యక్రమాన్ని దిగ్విజయంగా పూర్తి చేశారు. ఈ పోటీల్లో పాల్గొన్న చిన్నారులకు జ్ఞాపికలు అందజేసి సన్మానించారు.

మృతుడి కుటుంబానికి ఆర్థిక సాయం

బచ్చన్నపేట, మన చౌరాస్తా : సాల్వేషన్ గ్రామంలో నడి గొట్టు శంకరయ్య అనారోగ్య కారణాలతో



కన్నుమూశారు. బోయిని కొండ స్వామి వారి కుటుంబానికి ప్రగాఢ సానుభూతి తెలియజేసి, తనవంతు సాయంగా రూ.3 వేలను అందజేశారు.

త్రైత సిద్ధాంత భగవద్గీత జ్ఞాన ధర్మ ప్రచారం

బచ్చన్నపేట, మన చౌరాస్తా : శ్రీశ్రీశ్రీ ఆచార్య ప్రబోధానంద యోగీశ్వరుల స్వామి దివ్య ఆశీస్సులతో తమ్మడపల్లిలో త్రైత సిద్ధాంతం ప్రబోధ సేవా సమితి ఇందు జ్ఞాన వేదిక ఆధ్వర్యంలో భగవద్గీత జ్ఞాన ధర్మ ప్రచారాన్ని నిర్వహించారు. ఈ సందర్భంగా వారు మాట్లాడుతూ భగవద్గీత భక్తి యోగం పదవ శ్లోకం ప్రకారం శ్రీకృష్ణ భగవానుడు తెలియజేసినట్లు ఆయన ధర్మాలను ఇంటింటికీ పరిచయ కార్యక్రమాన్ని నిర్వహిస్తున్నామని తెలిపారు. ప్రతి ఇంటిలో ఆధ్యాత్మిక గ్రంథాలు ఉండాలని ప్రతి ఒక్కరూ భగవద్గీతలో తెలిపిన ప్రతి ధర్మాన్ని తమ జీవితాలలో నెలకొల్పాలని కోరారు. నేడు భగవద్గీత ధర్మాలను మరిచిపోవడం వలన మానవ జీవితం అధోగతి పాలవుతుందని, మత ద్వేషాలు పెరుగుతున్నాయని అన్నారు. అలా కాకుండా భగవద్గీత ధర్మాలను ఆచరించి తమ జీవితాలను ధన్యం చేసుకోవాలని కోరారు. కార్యక్రమంలో త్రైత సిద్ధాంతం ప్రబోధ సేవా సమితి ఇందు జ్ఞాన వేదిక భువనగిరి, చేర్యాల, జనగామ, తొర్రూర్, కమిటీ సభ్యులు దేవేంద్ర, పంచాక్షరి, ఉపేంద్ర, యాదగిరి, రామరాజు, లక్ష్మీనారాయణ, శివరామకృష్ణ, అశోక్, సాయి రాజు, కోటి, సూరజ్, రామకృష్ణ, లింగస్వామి, మహేంద్ర, లత, రాజేశ్వరి, కవిత, లావణ్య, నరసమ్మ, సుకన్య, జయమ్మ, రాణి, భావన పాల్గొన్నారు.



ముగింపు సభను

జయప్రదం చేయండి

బచ్చన్నపేట, మన చౌరాస్తా : బచ్చన్నపేట మండల కేంద్రం చౌరాస్తా లో సీపీఎం పార్టీ బచ్చన్నపేట మండల కమిటీ ఆధ్వర్యంలో సెప్టెంబర్ 17న జనగామ పట్టణంలో జరిగే తెలంగాణ రైతాంగ సాయుధ పోరాట పక్షోత్సవాల బహిరంగ సభ కరపత్రాలను అవిష్కరణ చేయడం జరిగింది. ఈ సందర్భంగా మండల కార్యదర్శి బెల్లంకొండ వెంకటేశ్ మాట్లాడుతూ వెట్టిచారి విముక్తి కోసం తెలంగాణ ప్రాంతంలో జరిగిన సాయుధ పోరాట వీరుల త్యాగాలను భవిష్యత్ తరాలకు తెలియజేయడం కోసం సీపీఎం పార్టీ ముందుకు తీసుకుపోతుందని అన్నారు. ఈ బహిరంగ సభకు రాజస్థాన్ రాష్ట్రం షికార్ ఎంపీ కామ్రేడ్ అమ్రా రామ్ ముఖ్యఅతిథిగా హాజరవుతున్నారని ఈ బహిరంగ సభకు పార్టీ శ్రేణులు ప్రజలు అధిక సంఖ్యలో పాల్గొని జయప్రదం చేయాలని పిలుపునిచ్చారు. కార్యక్రమంలో మండల కమిటీ సభ్యులు మినలాపురం ఎల్లయ్య, గంగరబోయిన సమ్మయ్య, ఏళ్ల బుచ్చిరెడ్డి, ఎర్ర కనకయ్య, ఎండి పాపా, ఏనుగుల రాములు, సిద్దిరాములు, వెంకటయ్య, లింగం తదితరులు పాల్గొన్నారు.



కాంగ్రెస్ నుంచి సీపీఎంలో చేరిక

చేర్యాల, మన చౌరాస్తా : చేర్యాల మున్సిపల్ పరిధిలోని 6వ వార్డుకు చెందిన బుట్టి చందు సోమవారం సీపీఎం సిద్దిపేట జిల్లా కార్యదర్శి అముదాల మల్లారెడ్డి సమక్షంలో కాంగ్రెస్ పార్టీ నుంచి సీపీఎంలో చేరారు. పార్టీ ముఖ్య కార్యకర్తల సహావేశం బోయిని మల్లేశం ఆధ్వర్య తన జరగగా మల్లారెడ్డి ముఖ్యఅతిథిగా పాల్గొని పార్టీలో చేరిన చందుకు పార్టీ కండువా కప్పి స్వాగతించారు. అనంతరం మల్లారెడ్డి మాట్లాడుతూ సీపీఎం సిద్ధాంతం కార్మికుల, రైతుల, పేద మధ్య తరగతి ప్రజల కష్టాలను దూరం చేయడమేనని అన్నారు. కార్యక్రమంలో నాయకులు రాళ్ల బండి నాగరాజు, కొంగరి వెంకట మావో, బండ కింది అరుణ్ కుమార్, పోలోజు శ్రీవారి, మున్నెల ప్రభాకర్, ఇప్పకాయల శోభ, రాళ్ల బండి భాస్కర్, ఎర్రబోయి అశోక్, మంచాల నారాయణ, మెగ్గోజు రాంప్రసాద్, అముదాల రంజిత్ రెడ్డి తదితరులు పాల్గొన్నారు.

ఆత్మీయ సమ్మేళనం

చేర్యాల, మన చౌరాస్తా : చేర్యాల మండలం ఆకునూరులో జిల్లా పరిషత్ సెకండరీ పాఠశాలలో 1997-98వ సంవత్సరంలో పదవ తరగతి పూర్తి చేసుకున్న విద్యార్థులు 26 సంవత్సరాల తర్వాత ఒకచోట కలుసుకున్నారు. ఈ సందర్భంగా విద్యాబుద్ధులు నేర్పిన గురువులను ఘనంగా సన్మానించారు. చదువుకున్న రోజుల్లో పాఠశాలలో గడిపిన జ్ఞాపకాలను గుర్తు చేసుకుంటూ ప్రస్తుతం వారి యోగక్షేమాలను మితులతో పంచుకున్నారు.2




NANDAMURI
TARAKA RAMARAO
ARTS
NANDAMURI KALYAN RAM
PRESENTS

H A P P



మన చౌరాస్తా 4

17.09.2024 మంగళవారం



దేవర ముంటిట నువ్వెంత..

మన చౌరాస్తా, సినిమా : దేవర..! ప్రస్తుతం ఎక్కడ చూసినా ఈ సినిమా పేరే వినిపిస్తోంది. సెప్టెంబర్ 27న వరల్డ్ వైడ్ గా విడుదల కాబోతున్న ఈ చిత్రం కోసం ఎన్టీఆర్ ఫ్యాన్స్ తో పాటు సినీ అభిమానులు కూడా ఎంతో ఈగర్ గా ఎదురుచూస్తున్నారు. ఈ క్రమంలోనే దేవరకు సంబంధించిన ఏ విషయమైనా సినిమా ఇండస్ట్రీని షేక్ చేస్తోంది. తాజాగా దేవర సినిమాకు గాను యంగ్ టైగర్ ఎన్టీఆర్ దిమ్మతిరిగే రేంజ్ లో.. రెమ్మనరేషన్ అందుకున్నట్టు ఓ న్యూస్ బయటికి వచ్చింది. అది కాస్తా ఇప్పుడు నెట్టింట వైరల్ అవుతోంది. గతంలో రాజమౌళి ట్రిపుల్ ఆర్ సినిమాకు తారక్ రూ.45 కోట్లను తీసుకున్నట్లు టాక్. అయితే దేవర సినిమాకు వచ్చేసరికి తన పారితోషకాన్ని భారీగా పెంచేశారట ఎన్టీఆర్. ఈ సినిమా కోసం ఏకంగా రూ.60 కోట్ల పారితోషకం తీసుకున్నాడట జూనియర్. యంగ్ టైగర్ మాత్రమే కాదు.. దేవర సినిమాలో మిగతా ఆర్టిస్టులు కూడా భారీగానే రెమ్మనరేషన్లు తీసుకున్నారు. ఈ సినిమాతోనే టాలీవుడ్ కు ఎంట్రీ ఇస్తున్న బాలీవుడ్ భామ జాన్వీ కపూర్ రూ.5 కోట్ల పారితోషకం తీసుకున్నట్లు సమాచారం. విలన్ గా నటిస్తున్న సైఫ్ అలీఖాన్ రూ.10 కోట్లు, ప్రకాశ్ రాజ్ రూ.1.5 కోట్లు అందుకున్నట్లు తెలుస్తోంది.



